

መንፈስ ቅዱስ አብ ሕይወት ማርያም

ዘሎናዮ ወርኒ ግንቦት ንማርያም እንዝክረሉ ከምኡ ብዓል ጳራቅሊጦስ እነብዕለሉ ስለ ዝኾነ አብ መንግሥም ዘሎ ርክብን ብኡ አቢሉ ኸኣ ንነፍሲ ወከፍና ብዝያዳ ምስጢር ድሕነትናን እምነትናን ክንርኢ ጽቡቕ እዩ። እዚ እዋን ብዛዕባ መንፈስ ቅዱስን ማርያም አብ እምነትና እንምሃረሉን እነስተንትነሉ ጊዜ እዩ።

አብዚ ዘሎናዮ ዘመን ብዛዕባ መንፈስ ቅዱስ ብዙሕ መጽናዕት ተኻይዱ። ብ1897 ልዮን XIII አብ ዓዋዲት ጳጳሳዊት መልእክቶም ብዛዕባ ዝተሓደሰ ርድኢት መንፈስ ቅዱስ ጀሚሮም አብ ገለ እዋን “ዝተረሰበ” አምላኽ ይብሃል። ፪ይ ጉባኤ ቫቲካን ከምኡ ቅ. ጳውሎስ ፯ይ ደጋጊሞ (258 ጊዜ) ብዛዕባ መንፈስ ቅዱስ ደጋጊሞም (250 ጊዜ ይጠቕስዎ) ተዛሪቦም። አብ ላቲናዊ ስርዓት ብዛዕባ ርደት መንፈስ ቅዱስ አብ አኩቲ ቊርባን ነቲ ተረሲዑ ዝነበረ ከም ብሓዲሽ ከተአታትዉ ጀሚሮም። እዚ ርደት መንፈስ ቅዱስ (Epiclesis) ነቲ ማንም ህብስትን ወይንን አብ ሥጋን ደምን ክርስቶስ “Convert ክቕይሮን” “Trasnform ክልውጦን” ነቶም ኩሎም አብኡ ዝሳተፉ ኸኣ ሓደ ሰውነትን መንፈስን ክገብር ዝጽለ ጸሎት እዩ። አብ ምስራቕዊ ስርዓት ቅዳሴ እዚ ናይ መንፈስ ቅዱስ ምውራድ ቅድምን ድሕርን ምልዋጥ ብንጹር ካብ መጀመርያ ይጽለ።

አብ ሓደ Marian Library Newsletter ዝብል መጽሔት (1998) ብዛዕባ ርክብ ማርያምን መንፈስ ቅዱስን ባቲ እዋን ንብዓል 2000 ሚሊንዩ ንምብዓል አብ ዝግበር ዝነበር ምቕርራብን ብፍሉይ ተራ መንፈስ ቅዱስን ማርያምን አብ ዝጸሓፎ እዚ ዝስዕብ ሓሳባት ነርዎ።

ቅ. ዮሐንስ ጳውሎስ ብ1989 “መንፈስ ቅዱስ አብ ሕይወት ቤተ ክርስትያን ዓለምን” “The Holy Spirit in the Life of the Church and the World” አብ ትብል መልእክቶም ንቤተ ክርስትያን ንዓመተ ኢዮቤል አብ ምቕርራብ አብ ዝግበረሉ ዝነበረ እዋን ዝጸሓፍዎ እዚ ዝመጽእ ዘሎ ብዓል አብ ክርስቶስን መንፈስ ቅዱስን ዘተኮረ ክኸውን እዩ። አትኩሮ ናይ እቲ ሚሊኒዩም ብዓል ዝኸሪ ናይ እቲ “ጽንሰትን ልደትን ኢየሱስ ክርስቶስ” ብስራሕ መንፈስ ቅዱስ ብምትሕብባር ማርያም ዝኾነን ከስተንትን እዩ ይብሉ።

መንፈስ ቅዱስ አብ ልቢ ወድ ሰብናይ ተስፋ ሓላዊ እዩ። ስለዚ ነቲ ብ1998 ዝተዋህበ ምልክታት ጩራ ተስፋ አብ መወዳእታ ናይ እዚ ዘመን ዝተራእዩ ፍሉይ አትኩሮ ክውሃቦ ቅነዕ እዩ። ማርያም ንድምጺ መንፈስ ክትሰምዕ ልዝብቲ ሰበይቲ ተስፋ አብ ተስፋ ዘይብሉ ሒዛ እትጉዓዝ እያ። ቤተ ክርስትያን አብ ማርያም ሓደ ርግጸኛ ተስፋ ትርኢ። ፪ይ ጉባኤ ቫቲካን አብ ብር አህዛብ 68 ማርያም ብመንፈስ ቅዱስ ዝተሃንጸት ሓዳስ ፍጥረት ከም ኦርኦይ ሞደል ይርእያ (LG 56)።

አብ አኩቲ ቊርባን ብፍላይ ብዛዕባ መንፍስ ቅዱስን ማርያምን ዝዛረብ ብብዙሕ ይነግር። አብ ብሥራት ገብርኤል መልእኽ ንመልእኽቲ አምላኽ ብእምነት ተቐቢላቶ ሽዑ ብመንፈስ ቅዱስ ጸኒሳ። ሓዳስ ፍጥረት ክትከውን ብመንፈስ ቅዱስ ተሃንጸ። ንሳ ንመንፈስ ቅዱስ ክትሰምዕ ኩሉ ጊዜ ጽን ምስ በለት እያ። ልባ ማኅደር ዘለዓለማዊ ቃል ናይ መንፈስ ቅዱስ ታቦት እዩ። መንፈስ ቅዱስ ነቲ ቀጺልካ ናይ ምውላድ ተልእኮ ንክርስቶስ አብ አመንቲ ብማርያም አቢሉ ይቕጽሎ።

ቅዱስ መጽሓፍ ብዛዕባ መንፈስ ቅዱስን ማርያምን ብቐጥታ አብ ማቴ 1:18-20ን ሉቃስ 1:35 ይገልጻ።

ብሥራት ገብርኤል መልአኸ።

“ልደት ኢየሱስ ክርስቶስ ከአ ሽምዜ እዩ፤ አዲሱ ማርያም ንዮሴፍ ተሓጽያ እንከላ ከይተቻረቡ ብመንፈስ ቅዱስ ጠኒሳ ተረኺባ። ዮሴፍ ሕጹያ ጻድቕ ስለ ዝነበረ ብኅቡእ ክኃድጋ ድኦ ሓሰበ እምበር ኬጋልጻ አይደለየን። ንሱ እዚ ሽሓሰብ እንከሎ እንሆ መልአኸ እግዚአብሔር ብሕልሚ ተራእዮ ከምዚ ድማ በሎ፤ ዮሴፍ ወዲ ዳዊት እቲ ኻብአ ዝውለድ ብመንፈስ ቅዱስ ስለ ዝኾነ ንሕጽይትኻ ማርያም ምውሳዳ አይትፍራህ” (ማቴ 1: 18-20) ይብሎ።

“እቲ መልአኸ መሊሱ መንፈስ ቅዱስ አባኺ ኸወርድ እዩ ኃይሊ ልዑልውን ኬጽልለኪ እዩ፤ ስለዚ ኸአ እቲ ኻባኺ ዝውለድ ቅዱስ ወዲ አምላኽ ክብሃል እዩ” (ሉቃ 1: 35) ይብላ።

(አብ ትሕዝቶ ቅዱስ መጽሓፍ ብተዘዋዋሪ መገዲ ብዛዕባ ማርያምን መንፈስ ቅዱስን ዝርአ ንረክብ፤ ሉቃ 1: 41-47፤ 2: 25-ፍ፤ ግ.ሐ. 1: 5-8 ምስኡ ዝተአሳሰር አብ ግ. ሐ. 1: 14፤ 2: 1-ፍ ከምኡ አብ ገላ 4: 4ን ገላ 6፤ ዮሐ 19: 25-27 ምስኡ ዝተሓሓዘ ዮሐ 19: 30) ክነንብብ ንኸእል።

ታሪኽ ጳንጠቆስጦ፡

ቅዱስ ር.ሊ.ጳ. ዮሐንስ ጳውሎስ ፪ይ ካብ 1989-1991 ዘሎ ጊዜ ብዛዕባ መንፈስ ቅዱስ ቀጻሊ ትምህርቲ ሂቦም። ካብቲ ዝመሃርዎ ንምጥቃስ ከምዚ ኢሎም፤ ወልድ ሰብአዊ ባህሪ ለቢሱ ከማና ኮይኑ፤ በዚ ምኽንያት ነቲ ቃል ሕይወት ሓዋርያት አብ ጊዜ ምድራዊ ሕይወቱ ክርእይዎን ባእዳዎም ክትንክፍዎን ክኢሎም (1ዮሐ 1: 1)።

ብኻልእ ወገን ናይ መንፈስ ቅዱስ አፍልጦ አብቲ ናይ ክርስቶስ ግልጽት እምነት ብምግባር እምበር ዝርአ ሰማያዊ አካል አብ መንገና ብሰብአዊ መልክዕ ዝኃደረ አይኮነን፤ ካብቲ ንሱ አብ መንጎ ብምህላዉ ዝገበሮ ሳዕብን ብምዕዛብን፤ አባናን አብ ዓለምን ዝገበሮ ብምርአይ ንፈልጦ። እቲ ቀንዲ ነጥቢ አብዚ እቲ ብመዓልቲ ጳራቅሊጦስ ዝተራእየ እዩ።

አብ ሃይማኖታዊ ባህሊ አይሁድ ብዓል ጳራቅሊጦስ ናይ ቀውዒ መጀመርያ ምህርቲ እቶት ንአምላኽ ንንምስጋን ዝብዓል እዩ። “ተባዕታይ ዘበለ ኸሱ ድማ አብ ቅድመይ አብ ቅድሚ እግዚአብሔር አምላኽ እስራኤል አብ ዓመት ሠለስተ ሳዕ ይርአ” (ዘፍ 34: 23)። እቲ ቀዳማይ ናይ ፋሲካ ብዓል እዩ (The Feast of Pasch)፤ እቲ ካልኣይ ብዓል ዓጺድ (The Feast of Harvest Festival)፤ ሳልሳይ ከአ ብዓል ዳሳት (The Feast of Tabernacle)።

ብዓል ዓጺድ ቀዳማይ ፍረ እቶት ማሕረስ ኮይኑ ናይ ምስጋና ብዓል እዩ። እዚ ብግሪኽ (Pentecost) ጳንጠቆስት ይብሃል ምኽንያቱ ድሕሪ ፋሲካ 750 መዓልቲ ስለ ዝብዓል። ብዓል ሶምናት እውን ይብሃል እዩ ድሕሪ ፋሲካ ንሰለስተ ሳብዕቲ ስለ ዝብዓል። አብ መወዳእታ ዓመት እኽሊ ምስ ተአከበ ናይ ምእካብ ብዓል ተባሂሉ ይብሃል “ብዓል ዳስ” (ዘፀ 23: 16፤ 34-22)። አብ መጻሕፍቲ ሕጊ ብዛዕባ አባዓዕላ ጳራቅሊጦስ ብደቂቕ ዘርዘሩ ይነግር (ሌዋ 23: 15-ፍ፤ ዘኁ 28: 26-31 አብ ዳሕረዎት ዘመናት ምሕዳስ ናይ ኪዳን ተባሂሉ ይብሃል ነሩ (2ዘና መዋእል 15: 10-13)።

መንፈስ ቅዱስ አብ ልዕሊ ሓዋርያት አብ ጽርታ ጽዮን (ላዕለዋይ አዳራሽ) አብ ኢየሩሳሌም ብመዓልቲ ጳጳራዊ መንፈስ ክወርድ እንከሎ ኩሎም ብሓደ ኃቢሮም አብ ጸሎት ተጸሚዶም ነሮም (ግ.ሓ. 1: 14)፤ እዚ ምስቲ ናይ ብሉይ ኪዳን ትርጉም ጳጳራዊ መንፈስ ዝተኣሳሰረ እዩ። እቲ ብዓል ቀውዒ ዝበሃል ዝነበረ ሓላፍነቱ መንፈስ ቅዱስ ናይ ሓዲስ ቀውዒ ብዓል “ብመንፈስ ቅዱስ እትዋት ምሕፋስ” ተባሂሉ። እዚ እትዋት ፍረ ናይ እቲ ብክርስቶስ ዝተዘርአ ፍረ እዩ። ጳንጠቆስጦ ዓሚቕ ሓዋርያዊ ርድኢት/ስምዒት እዩ። “ካብ ውሽጡ ርባታት ማይ ሕይወት ኪውጥዝ እዩ” (ዮሐ 7: 37-39)።

ፍጻሜ ብዓለ ጳጳራዊ መንፈስ።

ግ.ሓ. ገለጹ ኩሎም ሓዋርያትን ገለ አንስትን ከምኡ ማርያም አደ ኢየሱስን ብሓባር አብ ሓደ ቤት ተኣኪቦም እንከለዉ ብሃንደበት ኸም ሓደ ብርቱዕ ህቡብላ ንፋስ ካብ ሰምይ ድምዒ መጸ። ነታ ተቐሚጦምላ ዝነበሩ ቤት ውን መልአ፤ ልሳናት ሓዊ ዚመስል ድማ ተራእዮም ተመቓቂሉ ኸአ አብ ልዕሊ ነፍሲ ወከፎም ዓለበ። ንኹሎም ድማ መንፈስ ቅዱስ መልአም፤ መንፈስ ቅዱስ ኪዛረቡ ኸም ዝሃቦምውን ብኸልእ ቋንቋታት ኪዛረቡ ጀመሩ።

አብዚ እንርድኦ እታ ማሕበር ምልአት ክህልዋ ኢሉ አንስትን ብፍላይ ማርያም አደ ኢየሱስ ከም ዝነበረት ይነግር። ቤተ ክርስትያን ካብ መጀመርያ ብማሕበር እያ ተቐቐላ። አብ መዓልቲ ጳጳራዊ መንፈስ እቶም 12 ጥራሕ ወይ ምስ ማርያም ጥራሕ ኢሉ ግልጸት መንፈስ ቅዱስ ከይጠቐስ እንተ ዝሓልፍ ምልአት አይምሃለዎን ዓቢ ነገር ዝጎደሎ አብ ቤተ ክርስትያን ምኾነ።

ጳጳራዊ መንፈስ ኃይል ግልጸት አምላኽ a Theophany እዩ።

አብ መዓልቲ ጳጳራዊ መንፈስ ቅዱስ ምስጢራዊ አምላኽ ኮይኑ ይተርፍ ምስቲ ኢሳያስ ነብይ ዝብሎ “እቲ ንህዝቡ ዘድጎን አምላኽ እስራኤል ብሓቂ ንርእሱ ዚሥውር አምላኽ እዩ” (ኢሳ 45: 15) ዝብል ይሰማማዕ፤ አብ ምሉእ ታሪኽ ቤተ ክርስትያንን አብ ዓለምን ብከምኡ ኮይኑ እዩ መንፈስ ቅዱስ ዝዓዩ። ንሱ አብ ጽላል ክርስቶስ ወዲ ዝኾነ ቃል ዝተሓብአ፤ ምስ ሰማያዊ አቦ ሓደ ብእንታይነት፤ ብዝርአ ቅርጺ ሥጋ ለቢሱ አብ መንጎና ዝሓደረ (ዮሐንስ 1: 14) እዩ። ንሱ ዝተሓብአ አምላኽ፤ ብሱቕታን ብውሽጥን ዝዓዩ እዩ።

ማርያም እውን አብ ጊዜ ብሥራት ከም ዝሕብሮ አብቲ ምስጢር ብውሽጢ ዝተሓብአት ወይ ዝተሳተፈት እያ። ግን ናይ ጳጳራዊ መንፈስ ካብናታ ፍልይ ዝበለ ብርቱዕ ግልጸት አምላኽ እዩ። ብመደብ አምላኽ እዩ ማርያም አብ ጽርታ ጽዮን (ላዕለዋይ አዳራሽ) ዝነበረት። ቅ. ዮሐንስ ጳውሎስ ፪ይ አብ ዝምሃርዎ ት/ክ ከምዚ ይብሉ፡

ቀዳመይቲ ማሕበር ክርስቶስ አብተን ጽንኩራት ቀዳሞት መዓልታት ድሕሪ ዕርገቱ አደ አምላኽ ማርያም ምስአ ክትህሉ አድልይዎ እዚ ኸአ ምስአ ብዓቢ ተመስጦ ብሓባር አብ ጸሎት ምእንቲ ክትጸምዳ። ምስ ማርያም ብሓባር ምጽላይ ዝብል አብ ፍሉይ ውሽጣዊ ዕምቆት ዘለዎ አስተንትኖ ይመርሓና እዚ ኸአ ማርያም ነቲ አብ ሕይወታ ዝአመነቶን ዘስተንተነቶን ስራሕ መንፈስ ቅዱስ ነታ ቀዳመይቲ ማሕበር ክርስቶስ ሓቢራታ። ንሕና እውን ምስ ማርያም ክንጽሊ እንከሎና ነዚ ምስጢር እያ እትምህረና። ማርያም ነታ ክርስቶስ አብ መስቀል እንከሎ ካብ ጎኑ ዘውጽአ ቤተ ክርስትያን አብ ልዕሊአ መንፈስ ከውርድ ጸልያ ሕጂ እውን ንአናን ንዓለም ክግለጽ ትልምን። ፪ይ ጉባኤ ቫቲካን ውስኽ አቢሉ ማርያም አብ ምውላድን ምህናጽን ናይ አሕዋት ክርስቶስ ብእናታዊ ፍቕራ ተሓባቢራ እያ ይብል። ናይ ቤተ ክርስትያን ንማርያም ምድላይ አብ ጽርሓ

ጽዮን እዩ ጀሚሩ ይብሉ። (ቅ. ዮሐንስ ጳውሎስ ፪ይ The Spirit Giver of Life and Love: A Catechism on The creed, Pauline books & Media 1998).

ማርያም ከም አምሳል መንፈስ ቅዱስ

ካረል ባርዝ ዝብሃል ፍሉጥ ተሎጋዊ ብዓል እስዊዘርላንድ ብ1927 ከምዚ እናበለ ጽሑፉ፡ ዓለማዊ ታሪኽ ታሪኽ ወዲ ሰብ እዩ! እንተ ኾነ ኣብ ኩሉ ዓበይቲ ስርሓት ታሪኽ ዓለም ንአምላኽ ጥራሕ ምሃብ፣ ንወዲ ሰብ ካብቲ ዝገብሮ ይግልሎ ይብል። ባርዝ ተራ ሰብ ኣብ ታሪኽ ንምግላጽ ዝበሎ እዩ።

መንፈስ ቅዱስ ካብ ፍቕሪ እግዚአብሔር ኣብን እግዚአብሔር ወልድን ይሰርጽ። ድሕሪ ቅዱስ ትስብእቲ ኢየሱስ፣ ማርያም ካብ መለኮታዊ ፍቕሪ ዝመንጨወ ብዝልዓለ ዝተቐደሰት ካብ ኩሎም ፍጡራት እያ፣ ንሳ ብምሉእ ስራሕ ፍቕሪ እያ። ብምቕጻል መንፈስ ቅዱስ ፍቕሪ ብአካል እዩ፡ “the personified capability for surrender and the actual loving surrender/devotion to the Godhead”። ማርያም ነዚ ብዘርኢ ብዝልዓለ ተአማንነት ንመንፈስ ቅዱስ ተንጸባርቕ። ከምኡ ገሩ ንአምላኽ ዘኸብር የለን። ናይ እቲ ቃል (Logos) ርክብ ምስ መንፈስ ቅዱስ ምስቲ ኣብ መንጎ ቃልን ማርያምን ዘሎ ርክብ ዝመሳሰል እዩ። ወልድ ብፍቕሩ ንመንፈስ ቅዱስ ህላዌኡ ይህቦ፣ ንማርያም ከኣ ኣካሉ ይህባ። መንፈስ ቅዱስ ካብ ፍቕሪ ዝሰርጽ ናይ ፍቕሪ ወኪልን ጣዕሙን ሕይወት ዝህብ ሙቕቱን ፍሪኡን እዩ። ብተመሳሳሊ መገዲ ማርያም ልክዕ ከምኡ ትገብር ግን እዚ ክንብል እንከሎና ንሳ ፍጥርቲ እያ ስለዚ እትገብር ብዝተሓተ ደረጃ እዩ። ንሳ ንሕይወትና መቐረት ትህቦ።

ማርያም “ርግቢት አምላኽ” ትብሃል። እዚ አባሃህላ እዚ ንጽሕንኣን፣ ጽባቕኣ፣ ክብራን ትሕትንኣና ንምግላጽ ዝተባህላ አይኮነን ከም አገላልጻ Matthias Joseph Scheeben ዝተባህለ ዓቢ መመህር ተሎጋዊ ብልክዕ ምምስሳላን ጥቡቕ ሓድነታ ምስ መንፈስ ቅዱስ ንምሕባር እዩ። ምስሉ ምስላ ኮይኑ።

Scheeben ኣብ ትምርቱ ብምቕጻል፣ መንፈስ ቅዱስ ንማርያም ሕይወት ይዘርኣላ ብመጠኑ ኸአ ይሃንጻ በዚ ምኽንያት ከኣ ምስኡ ሞራላዊ ሓድነት (ሓደ መንነት ተለዋዋጣይ ዘይኮነ) ትቐርጽ እሞ ሽዑ ንሱ ኣብ ናታ እንታይነት (ፔርሶናሊቲ) ማሕተም ይሰርዕ። ክርስቶስ ምስ አዲኡ ብፍሉይ መገዲ ካብቲ መንፈስ ኩሉ ጊዜ ካብኡ ዝመጽእ ዝህቦ ከይሃባ ምስኡ ሓድነት ክገብር አይክእልን እዩ። ንሱ ንቤተ ክርስቲያን መንፈሱ ዝህብ ካብኮነ ከመይ ኢሉ ድኣ ዝያዳ ነዲኡ አምሳል ቤተ ክርስቲያን ጥራሕ ዘይኮነት እንታይ ድኣ ቀንድን እንኮን አምሳላን ዝኾነት ከይሃባ ሱቕ ክብል ይኸእል።

Marialis Cultus: The Holy Spirit and Marian Devotion

መንፈስ ቅዱስን ናይ ማርያም ክብረትን።

ቅ. ጳውሎስ ፪ይ ብ1974 ሓደ ዓዋዲ መልእክቲ ብዛዕባ ናይ ማርያም ኣኸብሮት ጽሑፎም፣ እዚ ከም መርሕ ኮይኑ ኸአ የገልግል አሎ። ኣብቲ መልእኽቶም ብፍሉይ መንፈስ ቅዱስን ማርያምን ዝብል ፍሉይ ቦታ ሂቦም አለዉ። ናይ መጀመርያ ዓንቀጽ 26 ሃብታም ዝኾነ ተምሳል ኣብ መንጎ ማርያምን መንፈስ ቅዱስን ዘሎ ርክብ ይገልጹ።

ዓንቀጽ 26.

አብዚ ቅ. ጳውሎስ ፮ አክብሮት ማርያም ምስቲ ናይ ክርስቶስ ወዳ ዝተአሳሰረ ከም ዝኾነ እሞ ቅኑዕን አብ እምነት ዝተመስረተ ስለ ዝኾነ ፍሉይ ትርጉም አልኦ ይብሉ። እዚ አክብሮት ማርያም አድያን ቀንድ ክፍሊ እምነት እዩ። ምክንያቱ አብኡ መንፈስ ቅዱስን ስርሑን ብግሉጽ ስለ ዝርእ። ተሎጋዊ አስተንትኖን ሉጡርግያዊ ስርዓታትንን ናይ መንፈስ ቅዱስ ኢድ አብ ምቕዳስ ድንግል ማርያም ብጽቡቕ ተገንዚቦም ንርኢ። ማርያም ናይ ኩሉ ስራሕ መንፈስ ቅዱስ አብ ጉዳይ ድሕነትና አብ ዝለዓለ ጥርዙ ከም ዝበጽሕ ዝገበረት እያ። ንአብነት ገለ አበውን ጸሓፍቲ ቤተ ክርስቲያንን ቀንዲ ቅድስና ድንግል ማርያም አብ ሥራሕ መንፈስ ቅዱስ ዝተመስረተ እዩ ይብሉ። “ብመንፈስ ቅዱስ ዝተቐርጸትን ከም ሓዳስ ፍጥረት ዝተገብረትን ኩልንተናኦ ቅድስትን ኃጢአት ዝብልዎ ዘይቀረባን” እያ (ብርሃን አሕ. 56)። አብ ወንጌል ከስተንትኑ እንከለዉ መጀመርያ ነቲ አብ ሉቃ 1:35 “መንፈስ ቅዱስ አባኺ ኸወርድ እዩ። ኃይሊ ልዑልውን ከጽልለልኪ እዩ። ስለዚ ኸኦ እቲ ኻባኺ ዝውለድ ቅዱስ ወዲ አምላኽ ኪብሃል እዩ” ዘሎ የስተንትኑ። ቀጺሎም ከአ ነቲ አብ ማቴ 1:18-20 “ማርያም ብመንፈስ ቅዱስ ጠጸሳ ተረኽበት. . . እቲ ኻብአ ዚውለድ ብመንፈስ ቅዱስ ዝተጸንሰ እዩ”።

አበው አብዚ ዝረአይዎ ናይ መንፈስ ቅዱስ ሥራሕ አብ ልዕሊ ማርያም እዩ። መንፈስ ቅዱስ አብአ ሓዲሩ ቀዲስዎ ንድንግልንኦ ኸኦ ፈራዩ ገርዎ በዚ ኸኦ ማኅደር ንጉስ። መኅደር ቃል። ቤተ መቐደስ። ታቦተ ኪዳን ወይ ታቦተ ቅድስና። ክትከውን ለዊጥዎ። አዕሚቕ አቢሎም አብ ዝመርመርዎ ካልእ ክርእይዎ ዝኸአሉ አብ ምስጢረ ሥጋዌ ምስጢራዊ ርክብ መንፈስ ቅዱስን ማርያም ከም ሓደ ብርቱዕ ሃገን ዘብል መርዓ ገርም ክርእይዎ ጀሚሮም። “ዘይተምርዓወት ድንግል ንመንፈስ ቅዱስ ተመርዕያ” ዝብል አገላልጻ ክጥቀሙ ንርእዮም በዚ ኸኦ “ማኅደር መንፈስ ቅዱስ” ክትብሃል ንርኢ እዚ ኸኦ ናይ ማርያም ቅድስና ዝመልኦ ሕይወት ንኹሉ ጊዜ ማኅደር መንፈስ ቅዱስ። አብ መንፈስ ቅዱስ አዕሚቕም እናአስተንተኑ ካብኡ ከም ሓደ ዝዛሪ ማይ ምልኦት ጸጋ ካብኡ ዛርዩ (ሉቃ 1:28) ወሰን ዘይብሉ ጸጋታት ሸሊምዎ። አብ ማርያም ዘሎ እምነት። ተስፋን ፍቕርን። ኃይልን ጽንዓትን ንፍቓድ አምላኽ ክትቅበል። አብ እግሪ መስቀል ነቲ ኩሉ ስቓይ ክትጻወር ዘኸአላ ባዕሉ መንፈስ ቅዱስ እዩ።

አብቲ ተዓብዮ ነፍስየ ዝብል ጸሎተ መዝሙር ማርያም (ሉቃ 1:46-55) አበው ዝረአይዎ ፍሉይ ስራሕ መንፈስ ቅዱስ ብአፍ ነብያት ገሩ ዝተዛረቦ እዩ። መንፈስ ቅዱስ ብአፍ ማርያም ገሩ ነዚ መዝሙር ክደግሞ እንከሎ ማርያም ናይ ኩሉ ዛሚት ከም ዝኾነት ንርኢ።

ማርያም አብ ጽርኃ ጽዮን ምስ ሓዋርያት እንከላ መንፈስ ቅዱስ አብ ልዕሊ ኹሎም ወሪዱ (ግ.ሓ. 1:12-14፤ 2:14)። ነቲ ቀደም ብዛዕባ ማርያምን ቤተ ክርስቲያን ዝተነግረ ብዝያዳ አማዕቢልዎ። ልዕሊ ኹሉ ማርያም አብ ክንዲ ኩሎም ክተማልደሎም ካብ መንፈስ ቅዱስ ብምልማን ነቲ አብ ሕይወቶም ዝሓድር መንፈስ ክርስቶስ ክተዕብዮሎም መንጎኛ ክትኮኖም ምልማን። አብዚ እንርእዮ ቅ. ጳውሎስ ፮ ነዚ ከረድኡ 30 ዝኾኑ አበው ዘስተምሃርዎን ዝበልዎን ይጠቕሱ።

ዓንቀጽ 27.

አብ ገለ ዝብሃል ኣሎ ንሱ ኸኣ ብዙሕ መንፈሳዊ ጽሑፋት ናይ እዋና ብግቡእ ንምሉእ ዓንቀጽ እምነት ብዛዕባ መንፈስ ቅዱስ ኣይገልጹን ዝብሉ ኣለዉ። ብዝኾነ ነዚ ክበዱን ሓቅነቱን ዘረጋግጹልና ክኢላታት እዮም፤ ግን ግቡእና እዩ ንኹሉ ክነዘኻኸር ብፍላይ ነቶም ኣብ ሓዋርያዊ ኣገልግሎት ዘለዉን ንተሎጋውያን ብዝያዳ ንሥራሕ መንፈስ ቅዱስ ኣብ ታሪኽ ድሕነት ብዕምቆት ከስተንትኑ በዚ ኸኣ መንፈሳዊ ክርስትያናዊ ጽሑፋት ነቲ ሕይወት ዝህብ ሥርሑ ብቐሊል ኩሎም ክርእይዎ ምእንቲ። ከምዚ ዓይነት መጽናዕቲ ብፍላይ ነቲ ሕቡእ ርክብ መንፈስ ቅዱስን ድንግል ብዓልቲ ናዝሬትን ክገልጽ ይኸእል። እዚ ኸኣ ንቤተ ክርስትያን ዓቢ ጽልዋ ክገብረላ ይኸእል። ኣብ ሓቂ ዝተመሰረተ ዓሚቕ ኣስተንትኖ ሓቂ እምነት ብዙሕ ጽቡቕ ነገራት ከምጽእ ይኸእል። እዚ ክብሃል እንከሎ ነቲ ፪ይ ጉባእ ቫቲካን ዘስተምሃሮ ከም መሰረት ገርና ክንርእዮ ይግባእ። ጉባኣ ርክብ ማርያምን መንፈስ ቅዱስን ኣነጺሩ ገሊጽዎ እዩ። ኩሉ ናይ እምነት መግለጺ ሥራሕ መንፈስ ቅዱስ እዩ። ምስ ማርያም ዘሎና ርክብ ክወን ዝገብሮ ብናይ መንፈስ ክርስቶስ መንጎኻነት እዩ።

ኩሉ ቅ. ጳውሎስ ፪ይ ኣብ ብዙሕ ምንጭታት ዝገልጽዎ ኣብቲ ሕቡእ ርክብ ዝተጠቐለለ እዩ። ኩሉ ቤተ ክርስትያን እትብል ብዛዕባ ሥራሕ መንፈስ ቅዱስ ኣብ ቤተ ክርስትያንን ብቤተ ክርስትያን ኣቐዲማ ቤተ ክርስትያን ብዛዕባ ማርያም ዝበለቶ እዩ። ኣብ ማርያም ቤተ ክርስትያን ርእሳ ብምልኣት ተርኢ።

እዋናዊ ትምህርቲ ቤተ ክርስትያን ብዛዕባ መንፈስ ቅዱስን ማርያምን።

ብዛዕባ ማርያምን መንፈስ ቅዱስን ብሓፈሻ፡

Letter to Members of Consecrated, Life Pope John Paul II May 22, 1988.

ናይ ማርያም ኣደነት ከም ኣርኣያ ካብኣ ኣብ መላእ ቤተ ክርስትያን ክመሓላለፍ ኣለዎ። እዚ ንዓለም መንፈስ ቅዱስ ኣብ ልዕሊ ሓዋርያት ክወርድ እንከሎ ተገሊጹ።

ቅ. ዮሐንስ ጳውሎስ ፪ይ ነሐሴ 15 1988 ብዛዕባ ክብረትን ጸዋዕታ ንል ኣንስተይቲ ኣብ ዝብል ዝጸሓፍዎ ነዚ ዝስዕብ ሓሳባት ክንርኢ ንኸእል።

- ብኃይሊ መንፈስ ቅዱስ ኣብ ልዕሊኣ ዘጽለለ ጥራሕ እዩ ማርያም ነቲ ብሰብ ዘይክኣል ብኣምላኽ ግን ዝክኣል ክትቅበሎ ዝኸኣለት (ማር 10:27)።
- ፍሉይ ሓድነት ኣደ ኣምላኽ “Theotokos” ምስ ኣምላኽ ጽሩይ ጸጋን ከም ዘልኦ ከሎ ኸኣ ህያብ መንፈስ ቅዱስ እዩ።
- መግለጺ፡ “መንፈስ ቅዱስ ኣብ ልዕሊኪ ከጽልለልኪ እዩ” . . . ኣደ ምዃንኪ ካብ ብመርዓ ዝመጽኦ ርክብ ኣይኮነን፤ ሥራሕ መንፈስ ቅዱስ እዩ፤ ኃይሊ እቲ ልዑል ከጽልለልኪ እዩ፤ ምስጢር ናይ ወልድ ጽንሰትን ልደትን ኸገልጸልኪ እዩ።
- ነብያዊ ባህሪ ደቂ ኣንስትዮ ኣብ ኣንስተንትኖ ዝለዓለ መግለጽ ዝረኸበ ኣብ ድንግል ኣደ ኣምላክ እዩ። ንሳ ብብሩህ ብምሉእን ብቐጥታዊ መገዲ እትገልጹ ጥቡቕ ርክብ ሕጊ ፍቕሪ . . . እቲ ኣብ ዓለም ብሰበይቲ ዝኣተወ . . . ምስ መንፈስ ቅዱስ። ኣብ ጊዜ ብሥራት ማርያም ዝሰምዐቶ “መንፈስ ቅዱስ ከጽልለኪ እዩ” (ሉቃ 1:35)።

ትምህርቲ ካቶሊካዊት ቤተ ክርስቲያን 1994።

1. ኣብ ጸሎተ ሃይማኖት “ብመንፈስ ቅዱስ ተጸንሰ ካብ ድንግል ማርያም ተወልደ።
2. ናይ ንቅያ ጸሎተ ሃይማኖት፡ ብኃይሊ መንፈስ ቅዱስ ካብ ድንግል ማርያም ተወልደን ከማና ሰብ ኮነ።
3. 437 . . . “ንማርያም ሕፅይትኻ ምውሳዳ ኣይትፍራሕ እቲ ካብኣ ዚውለድ ካብ መንፈስ ቅዱስ እዩ” ስለዚ ኢየሱስ እቲ ክርስቶስ ካብ ሰይቲ ዮሴፍ ክውለድ ኣለዎ ካብቲ ምሲሓዊ ዓለት ዳዊት ምእንቲ ክቕጽር (ማቴ 1:20)።
4. 456 በቲ ናይ ንቅያ ጸሎተ ሃይማኖት “ምእንታና ንኣና ንደቅሰብ ምእንቲ ድኅነትና ኢሉ ካብ ሰማይ ወረደ፤ ብሥራሕ መንፈስ ቅዱስ ካብ ድንግል ተሰገወ፤ ሰብውን ኮነ ክንብል ንእመን።
5. 504 ነቲ ሓዲስ ፍጥረት ዚጅምር ሓዲስ ኣዳም ብምጃኑ ኢየሱስ ብመንፈስ ቅዱስ ኣብ ከርሚ ድንግል ማርያም ተጸንሰ። “እቲ ቀዳማይ ሰብ ካብ መሬት ስለዝተፈጥረ መሬታዊ እዩ፤ እቲ ካልኣይ ሰብ ግና ካብ ሰማይ እዩ” (1ቆሮ 15:45፥47)። ካብ ተጸንሶኡ ኣትሒዙ ናይ ክርስቶስ ባሕርይ ሰብ ብመንፈስ ቅዱስ ተመሊኡ ነበረ፤ ከመይ እግዚአብሔር ነቲ መንፈሱ ብዘይዓቕን እዩ ዚህቦ (ዮሐ 3:34)። ናይ እቲ ዝደሓነ ዓሌት ሰብ ርእሲ ብምጃኑ ካብ ዘለዎ ምልክቱ ንሕና ኩልና ጸጋ ኣብ ልዕሊ ጸጋ ተቐብልና” (ዮሐ 1:16፥ ቆላ 1፡118)።
6. 695 ቅብኣት፡ ኢየሱስ ብፍሉይ መገዲ ናይ ኣምላኽ ቅቡእ እዩ። ስለዚ መንፈስ ቅዱስ ኢዩ ክርስቶስ (ቅቡእ) ዝገበሮ (ሉቃ 4:18-19፥ ኢሳ 61:1)። ድንግል ማርያም ንክርስቶስ ብስራሕ መንፈስ ቅዱስ ጸኒሳቶ፤ ብመልክኹ ገቢሩ ኣብ ልደቱ ክርስቶስ ኪብል ዝኣወጀሉ ንስምዖን እውን ነቲ ቅቡእ ኣምላኽ ንኺርኢ ናብ ቤተመቐደስ ዝወሰዶ ባዕሉ መንፈስ ቅዱስ እዩ (ሉቃ 2:11፥ 11፥ 26-27)።
7. 697 ደመናን ብርሃንን፡ ኣብቲ ብዛዕባ መንፈስ ቅዱስ ዚፍጸም ኣስተርእዮት ደመናን ብርሃንን ክልተ ዘይፈላለ ኣምሳል እዩ. . . ብመንፈስ ቅዱስ ገሩ ክርስቶስ ነዚ ኣምሳላት እዚ ተፍጻሜት ይህብ። ንኢየሱስ ምእንቲ ክትጸንሰን ክትወልድን መንፈስ ቅዱስ ኣብ ልዕሊ ድንግል ማርያም ይወርድ የጽልላ እውን ((ሉቃ 1:35)።
8. 723 ንናይ እህዚአብሔር ፈቃር ኂሩትን ሠናይነትን መደቡ፤ መንፈስ ቅዱስ ኣብ ማርያም ተፍጻሜት ከምዚረክብ ይገብር። ብስራሕ መንፈስ ቅዱስ እምብኣር እታ ድንግል ንወልደ እግዚአብሔር ጸነሰቶን ወለደቶን። ብኃይሊ መንፈስ ቅዱስን ሳላ እምነታን ከኣ ብፍሉይ ዝኾነ ኣገባብ እታ ድንግልናኣ መፍረይት (ፈራይት) ክትከውን ተረኽቦት (ሉቃ 1:26-38)።

ሕይወት ማርያም ብምልኡ ብመንፈስ ቅዱስ ዝተቐርጸ እዩ።

መዝገብ ሃይማኖት ካቶሊካዊት ቤተ ክርስቲያን 1994።

- 493 ናይ ምስራቕ ትውፊት አበው ድማ ንአደ አምላኽ “ኩልንትና አ ቅድስቲ” (ፓንሃግያ) ኪብሉ ብምስማይ ብምንፈስ ቅዱስ ከምዝተቐርጸትን፤ መጠን ሓዳስ ፍጥረት ከም ዝተሰርሐትን፤ ካብ ኩሉ ርስሓት ኃጢአት ናጻ ኪብሉ የኽብርዎ (ብር. አሕ. 56)። ብናይ እግዚአብሔር ጸጋ ድማ ማርያም አብ መላእ ሕይወታ ካብ ዝኾነ ውልቃዊ ኃጢአት ተዓቂባ እያ።
- 722 መንፈስ ቅዱስ ብጸጋኡ ንማርያም አስናድይዎ። መለኮት ብምልክቱ ዝሓደረላ (ቆላ 2:9) እታ ብመደብ ሥጋ አዲኡ ዝኾነት ብርእሳ “ምልእተ ጸጋ” ክትከውን ግቡእ ነበረ። እዛ ናይ ፍጡራን ትሕቲ ፍጥረት ብምዃን ኪንገር ንዘይክአል ጸጋ ከሃሌ ኩሉ አምላኽ ንምቕባል ዝበቐዐት ብዘይ ናይ አዳም ኃጢአት ዝተጸንሰት ሳላ እቲ ውጹእ ጸጋ አምላኽ እያ። ምእንትዚ ገብርኤል መልአኽ ከም “ጓል ጽዮን” “ተሓጎሲ” (ሶፎ 3: 14፤ ዘካ 2:14) ዚብል ሰላምታ ክቐርበላ ቅኑዕ ነበረ። ማርያም አብቲ ማኅሌታ (ሉቃ 1:46-55)፤ ነቲ ዘለዓለማዊ ወልደ አምላኽ ጸዊራ፤ ብመንፈስ ቅዱስ ገቢራ ናብ እግዚአብሔር አቦ እተዕርጎ ጸሎተ ምስጋና (አኮቴት) ናይእቲ መላእ ሕዝበ እግዚአብሔር ስለዚ ከአ ናይ ቤተ ክርስቲያን ጸሎተ ምስጋን እዩ።
- 744 ምልአት ጊዜ ምስ አኸለ ነቲ ኹሉ ንምጽአት ክርስቶስ ዚርኢ አብ መንጎ ሕዝቢ እግዚአብሔር ዝተገብረ ምድላዎት መንፈስ ቅዱስ አብ ማርያም ምልአት ኪህቦ ተረኽበ። አብአ ብዝተፈጸመ ስራሕ መንፈስ ቅዱስ ድማ እግዚአብሔር አቦ ነቲ አማኑኤል ፡ እግዚአብሔር ምሳና” ሃበና (ማቴ 1:23)።

ማርያም ምልእተ ጸጋ፡

ክብረትን ጸዋዕታ ጓል አንስተይቲ ቅ. ዮሐንስ ጳውሎስ ፪ይ 1988

(On the Dignity and Vocation of Women, St Pope Johjn Paul II 1988).

1. (ብሥራት) ብንጽሩ ውሽታዊ ባህሪ እዩ ብዓይነት፤ ምውሳኔ እዩ። ብምልኡ ነቲ አብ መንጎ መልአኽን ማርያም ዝተገብረ ዘረባ ክንርድኦ እንተ ደአ ኾና ብመንጽር “ምልእተ ጸጋ” ዝብል ክርንእዮ አሎና።
2. (መልዕለት ባህርያው ፍጻሜ) ጸጋ ንባህሪ ንጎኑ አይአልን ወይ አይድምስስን እዩ፤ እንታይ ድኦ ምሉእን ከም ዝኽእል ይገብር። እምብአር “ምልእተ ጸጋ” ንድንግል ማርያም ዝተዋህበ ብመንጽር “አደ አምላኽ” ክትከውን ተራእዩ፤ ከምኡ ነቲ አብ ጓል አንስተይቲ ጥራሕ ዝርከብ ምልአት ባህሪ ዘመልክት እዩ።
3. ዝልዓለ ነጥቢ፤ ዝበለጸ ግላዊ ክብሪ ጓል አንስተይቲ።

መዝገበ ሃይማኖት ካቶሊካዊት ቤተ ክርስቲያን 1994

- 721 ኩልንትንኦ ቅድስቲ ወትሩ ድንግል ወላዲተ ኦምላኽ ዝኾነት ማርያም ኣብዚ ምልክት ጊዜ ዝተረኸበት ናይ ተልእኮ ወልድን መንፈስ ቅዱስን ብልጽቲ ስርሓት እያ። መንፈስ ቅዱስ ኣቐዲሙ ስለ ዘሰናደዎ ድማ ነዛ ወዱን መንፈሱን ኣብ ማእከል ደቂ ሰብ ዚነብሩላ ማኅደር እግዚአብሔር ኣቦ ኣብ መደብ ድኅነቱ ንፈለማ ግዜ ረኸባ። በዚ ርድኢትእዚ ከኣ እቲ ናይ ቤተ ክርስቲያን ክቡር ትውፊት ነቲ ብዛዕባ ጥበብ ዚዛረብ ብሉጽ ጽሑፋት ምስ ማርያም ኣገናዝቡ ከንብቦ ተረኸበ ሳ 8:1፥ 9:6፥ ሢራ 24)። ኣብ ሥርዓት ኦምላኽ (ሊጡርጊያ) ድማ ማርያም “መንበረ ጥበብ” ተባሂላ ትጽዋዕን ትውደስን።

ኣብ መንጎ ማርያምን መንፈስ ቅዱስን ዘሎ ርክብ መሰርት ድሕነትና እዩ። መንፈስ ቅዱስ ሎሚ እውን ብማርያም ኣቢሉ ክበጽሓን ክርድኦና ጽን ንበሎ። ማርያም ንቀዳመይቲ ማሕበር ወዳ መንፈስ ቅዱስ ክትቅበል ዝቐረበታ ሎሚ ንነፍሲ ወከፍና መንፈስ ቅዱስ ክንቅበል ክተሰናድወና ኣሰራ ተኸቲልና ህራይ ንበላ።

ቤተ ክርስቲያን ብካልኣይ ቅድስት ስላሴ ተሰሪታ ብመንፈስ ቅዱስ ከኣ ዓብያ ኣብ መንጎ ማርያም ናይ ኣደነት ተራ ለቢሳ ንወዳን ንቤተ ክርስቲያኑ ንመንፈስ ቅዱስ ማእከል ጌራ ሎሚ እውን ትረድኡን ትመርሓን ኣላ።

ኣብ ታሪኽ ብዙሓት ኣበውን ኣርእስተ ሊቃነ ጳጳሳትን ደጋጊሞ ናይ ማርያም ኣደነት ቤተ ክርስቲያን ኣብ ጉዳይ ድሕነትና ዓቢ ተራ ከም ዘልኦ ኣስተምሂሮምና እዮም። እንሃ ኣደኹም ኢሉ ዝሃበና ኣደና ንቀበላ ንቤትና ንውሰዳ ሽዑ ጣእምን ፍቕርን ወዳ ከምኡ ብመንፈስ ቅዱስ ዝርከብ ሰላምን ርግኣትን ክተውህበና እያ።

ኦ መንፈስ ቅዱስ ኦምላኽ ብርህንካን ጽድቕካን ስደደልና። ንቤተ ክርስቲያንካ ኩሉ ጊዜ ብርሃን ኮይና ክትነብር ኃይልኻን ጸጋኻን ኣውርደላ። ብማርያም ኣደና ኣቢልካ ንነፍሲ ወከፍና ብጽሓና ቀድሰና።

ብሩኽ ብዓል ጳራቅሊጦስ።

ኣብ ንጉሠ ፍሥሓ